

NEWS
APRIL 07, 2012

СВЕЧЕНО ОТВОРЕНА НОВАТА БЕНЗИНСКА НА ЛУКОИЛ НА АВТОПАТОТ КУМАНОВО-СКОПЈЕ

Реализацијата и пуштање во употреба на вакви проекти се уште еден мотив повеќе за нас да продолжиме со работа. Да продолжиме со уште посилено темпо, да му овозможиме на секој оној кој што сака да инвестира во Македонија, да му ги направиме условите за инвестирање што полесни, рече премиерот.

Тој додаде дека Русија е значаен партнер и инвеститор во Македонија и во тој контекст ја најави и претстојната посета на владина делегација на оваа земја, каде во неколку градови ќе бидат презентирани условите што кај нас се нудат за водење бизнис.

Директорот на Лукоил Македонија Андреј Куку рече дека ова е 17-та бензинска и дека станува збор за најголем и досега најсовремен ваков објект на оваа компанија, кој се простира на 6.000 метри квадратни. Изградена е на две нивоа, од кои едното е на автопатот Е-75, а другото на регионалниот пат Романовце - Куманово. Во состав на комплексот практично влегуваат 2 бензински, ресторан, маркет, голем паркинг за товарни возила и автобуси и детско игралиште и се вработени 30 лица.

Обраќајќи се кон присутните, Куку посочи дека со високиот квалитет на услуга и со воведувањето на современи технологии ќе ја оправдаат довербата на купувачите. Тој изрази особена благодарност кон министерот за транспорт и врски, кон вработените во ова Министерство, во општината Куманово, до Агенцијата за патишта и до сите други органи кои помогнаа оваа, не така едноставна бензинска, да се изгради. Во градбата учествуваа проектантското биро ФИЛБИС, Агробонак, Бетон Штип, ЛТА ЕМО Водно.

Најавувајќи ги идните проекти, генералниот директор на ЛУКОИЛ Македонија рече дека ваков сличен комплекс ќе се гради и близу Гевгелија.

Компанијата најави годинава отворање на уште три нови пумпи.

На свеченоста присуствуваа и министерот за транспорт и врски, Миле Јанакиески и амбасадорот на Руската Федерација во Република Македонија,

Олег Шчербак.

-Задоволни сме затоа што и покрај негативното влијание на финансиската криза, трговско-економските и инвестициски односи меѓу нашите земји активно се развиваат. Во 2011 година обемот на трговската размена се зголеми за 25 отсто во споредба со 2010 година и изнесува 723 милиони американски долари. Годинава, се надеваме, ќе достигне нивото од пред кризата од 1 милијарда американски долари – изјави рускиот амбасадор Шчербак.

Тој додаде дека „Амбасадата на Русија во Македонија високо ја оценува и поддржува дејноста на компанијата ЛУКОЙЛ којана македонскиот пазар промовира високи стандарди на квалитет, грижливост кон животната средина и формирање на поволна бизнис клима во односите меѓу двете земји.

(Користени се материјали од текстот на МИА објавен на 07.04.2012)